

# ГОМАН

Цена з перасылкай і дастаўкай да хаты:

на 1 год—10 м. 80 фэн., на 1/2 году—5 м. 40 ф., на 3 месяцы—2 м. 70 ф., на 1 мес.—90 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Віленская 33.  
Адрэс адміністрацыі і экспедыцыі:  
М. Стэфанская 23.

Цена абвестак:

на 4-ай старане за радок дробнымі літарамі—25 феніг.; дробныя абвесткі—па 5 фен за слова. Абвесткі аб смерці—60 фен. за лінейку дробн. друкам.

№ 81 (277). Год III.

Вільня, 15 кастрычніка 1918 г.

Цена 10 фэн. (5 кап.)

## ТЭЛЕГРАМЫ.

ЛОНДОН (Рэўтэр). 13. X. Сербскі міністэр - прэзыдэнт Пашыч сказаў, што на яго пагляд мір скорэ будзе, можа быць яшчэ прад Калядамі. Трэба спадзявацца, што, так званы, саюза народаў зробіць будучыя войны немагчымымі.

ГААГА. 13. X. Адказ нямецкага ўраду стаў у Лёндоне вядомым у суботу увечары і вызваў у тэатрах, кінематаграфіях і іншых грамадзкіх месцах вялікую радасьць. Пялікі нацыянальны гимн і прадстаўленьні прарываліся. Папуе агульная думка, што канец вайны цяпер толькі пытаньне кароткага часу. Надзеяныя газеты пішудь, што ня можна яшчэ верыць шчырасьці нямецкага прадлажэньня. Газеты кажуць, што калі немцы думаць, што цяпер можна сесці застол на канфэрэнцыі каб зрабіць згоду, то яны горка мыляцца. Да варункаў Вільсона Францыя і Англія дадасць свае варункі. Вільсон не дастане ад сваіх саюзнікаў згоды на замірэнне, калі ня будзе дадзены гарантыі, што Нямецчына будзе пабіта. Газеты пералічаюць потым вельмі далёка ідучыя гэтыя гарантыі.

У Швайцарыі адказ Нямецчыны зрабіў добрае ўражэньне. Публіка пэўная, што мір цяпер бліжэй. Француска - Швайцарская газета „La Fej“ піша: цяпер Вільсон павінен адкрыць карты і паказаць шчырасць сваіх прынцыпаў, або іх партыйнасць.

БЭРЛІН. 14. X. Урадова. На прадлажэньне міра нямецкага ўраду прэзыдэнту Вільсону пачалося вялікае цікаваньне французскіх і англіцкіх газет проціў быццам сустаматычнага нішчэньня нашымі войскамі пры адступленьні паўночнай Францыі. Няхай сьвет ведае, што гэтае цікаваньне чыстая мана і выдуманая непрыяцельскімі газетамі, каб узноў раздражніць ваенную злосьць і выперадзіць мір, каторага мы хочам. Але, гэта праўда: Сан-Кантан, Каамбрэ, Дуэ, Лён—гэта дымачыся руіны, але адказ падае толькі на непрыяцельскіх лётальнікаў і артылерыю, каторыя цэлымі тыднямі абстрэлівалі гэтыя месцы гранатамі і брагерамі.

КОНСТАНТЫНОПОЛЬ. Ахмэт Рыза назначаны прэзыдэнтам сэната. Новае міністэрства арганізавана. Яно ня ёсьць немцафобскае, яно не варожае немцам і ня зробіць сепаратнага міра. Міністэрства Талаата яшчэ ня вышла ў адстаўку. Адносіны турэцкага ўраду бязумоўна карэктныя і заслужваюць бязумоўна прызнаньня.

КОНСТАНТЫНОПОЛЬ. 13. X. Парлямент адкрыты сёньня па-

садавай прамовай султана, каторы напамінае аб цяжкім палажэньні, у каторым апынулася Турцыя з прычыны развалу Баўгарыі. Разам з цэнтральнымі дзяржавамі Турцыя прадлажыла непрыяцелям мір, але разам з сваімі саюзнікамі Турцыя прыняла меры безпечнасьці краю. Парлямент выбраў сваім прэзыдэнтам Галіля, большасьцю 70 галасоў.

ГААГА. 13. X. Газеты наказываюць з Вашынгтона што, з прычыны адкрыцьця агітацы, на чацьвертую ваенную амэрыканскую пазыку, прэзыдэнт Вільсон заявіў, што апошнія здарэньні павінны яшчэ павялічыць цікаўнасьць да гэтай пазыкі. «Я спадзяюся, сказаў ён, што мае суграмадзяне пазволяць мне сказаць ім шчыра, што найлепшае, што можна цяпер зрабіць—гэта памагчы новай ваеннай пазыцы дайсці да магчымай вышні. Цяпер амэрыканскія сілы распыраюцца, як ніколі дагэтуль і аслабленьне настрою ў Амэрыцы вызвала б сусветную катастрофу. Палажэньне крытычнае і мы павінны сабраць усе нашы сілы, каб правясці ў жыцьцё наш плян».

РОТЭРДАМ. 14. X. У Шэфілі міністэр Чэрчыль меў прамову, у каторай, між іншым, сказаў: „душа нямецкіх мілітарыстаў чарней чым ся калі небудзь. Довадам ёсьць затапленне торпэдай пасажырскага параходу „Leister“. Вельмі патрэбны гарантыі прадзамірэннем, але нашыя варункі будуць дыктавацца ня помстай і ненавісьцю, але толькі розумам. Абавязак англіцкага ўраду забяспечыць нас гарантыямі, каб пасьлей мы ня былі прымушаны да новае вайны».

БУКАРЭШТ. Орган ураду «Steagu» піша: «саюзнікі пасьвячаюць Румынію на карысьць Баўгарыі. Яны маяцца аддаць Баўгарыі ўсю Добруджу».

МАСКВА (В.Т.Б.). 10. X. «Правда» наказавае, што чэхі ўзарвалі два быкі вялікага волскага мосту. «Извэстыя» наказываюць, што ў Чэрэповецкім павеце Ноўгарадзкай губ. забіты невядомымі арганізатар камітэта батракоў. У адказ на гэта разстрэлены: духавенства з епіскапам, ігуменьня і 8 іншых асоб.

Водлуг прыватных вестак брат б. цара, Міхаіл, прабаваў уцікаць і быў забіты сваёй вартай.

ВАШЫНГТОН (Рэўтэр). 13. X. Урадова. Параход «Ticonderoga» затоплены 30 верасьня.

Протэст Беларускага Ураду і Рады Беларускае Народнае Рэспублікі проці жаданьня Польшчы захапіць Беларускаю Зямлю.

7 кастрычніка Беларускі Народны Сакрэтэрыят і Рада Беларускае Народнае Рэспублікі падалі нямецкаму рэйхсканцлеру, прынцу Максму Бадэнкаму, протэст проціў пляну Польшчы захапіць часць Гродзенскае і Віленскае губэрні.

Вільня, 15 кастрычніка 1918.

Ці прымуць коаліцыйныя дзяржавы прадлажаны Нямецчынай мір, ці не, аднак мы не абмыліся, калі скажам, што мір ужо не за гарамі. Мір пастаюць аб долі многіх народаў як ваяючых так і не ваяючых. На міры разьвяжэцца і доля Беларусі, там пакажацца ці будзем мы гаспадарамі ў сваім краі, ці будзем вольным, багатым незалежным народам, ці мо' парабкамі ў чужнікоў. І хоць беларускі рух ніколі ня схінецца прад сілай, хоць мы заўсёды будзем дабівацца і дабімся наапошнюю свайго, то аднак у гэты гістарычны момэнт мы павінны напавяць усе свае сілы, каб абараніцца ад чужадкай няволі.

Беларусь з самага пачатку свайго культурнага быцьця была незалежным гасударствам сьперша адна, а пасьля злучыўшыся з Літвой. Праз даўгі час свайго гістарычнага жыцьця беларусы вялі вялікую барацьбу з маскоўцамі і палякамі дзеля абароны свае незалежнасьці. У канцы пакарыўшыся сіле, будучы ў цяжкім ярме польскім і маскоўскім беларусы ніколі не пакідалі жаданьня стаць узноў незалежнымі. Гэтая вялікая ідэя нашае незалежнасьці, што чырвонай ніткай праходзіць праз усю нашу гісторыю, была як з прычыны пачуцьця беларускага народу свае самабытнасьці, свайго нацыянальнага «я», так і з патрэб эканамічнага характару. Толькі незалежная Беларусь можа прыродна разьвівацца і закрасаваць эканамічна. Беларусь пад Польшчай або Маскоўчынай або падзеленай між імі будзе полем вайны паміж дзяржаўным і беларускім народам. Апрача самых палякоў, яшчэ ніхто не гаворыць аб прылучэньні Беларусі да Польшчы і ёсьць балей пэўнасьці, што ні ўся Беларусь, ні часць яе да Польшчы ня будзе прылучана, аднак паглядзеце як палякі ўжогатуюцца паласавацца нашым дабрам. Яны ўжо намацілі, каб зьмен-

шыць у сябе народу, перасяліць да нас за Бабёр і наагул на Беларускаю зямлю каля 10 мільёнаў сваіх мазуроў. Аб гэтым наказываюць польскія газеты. Ня тое важна 10 ці колькі там мільёнаў палякі хочудь перасяліць мазуроў на нашу зямлю, а важна тое, што калі-б Беларусь была прылучана да Польшчы, то мазуроў да нас напэўна не расялялі-б. Ведама калі-б палякі перасялілі мільёны сваіх жыхараў на беларускую зямлю, то беларусам прышлося-б уцікаць з свае Бацькаўшчыны або на фабрыкі ў Польшчу, або яшчэ прасьцей пайсьці за парабкоў да польскіх паноў. Вось гэтая эканамічная небаспечнасьць, гэты страх эканамічнай смерці асабліва павінен прымуць усіх грамадзян Беларусі бяз розьвіцы веры і нацыі парупіцца аб незалежнасьці нашага краю. Можна выбіраць адно з двух: або няволя ў польскіх паноў, або вольная незалежная Беларусь. Ня глядзячы на тое хто паб'е, а хто будзе пабітым, які бы канец вайны ня быў, голас народу заўсёды будзе мець вялікае значэньне. На канфэрэнцыі аб міры будудь яшчэ лічыцца з тым, што ўсякае прылучэньне часці Беларусі да Польшчы або да Маскоўчыны будзе прычынай новых войнаў. Гэтым парадкам палітычнае палажэньне для нас можа яшчэ балей карыснае, чымся для тых, што хочудь нас павяволіць. Трэба толькі падаваць свой голас, трэба каб сьвет ведаў чаго мы хочам. Усякае нашае маўчаньне непрыяцель нашыя тлумачыць на сваю карысьць. Справай кожнага беларуса, кожнага грамадзяніна нашага краю цяпер ёсьць дамагацца незалежнасьці Беларусі. За зямлю, шчасьце і волю, за Незалежную Беларусь кожны павінен быць гатоў аддаць сваё жыцьцё.

## У справе прыезду папэскага нунцыя.

Прыезд папэскага нунцыя ў Літву і Беларусь мае вялікае значэньне ў жыцьці народаў, жыючых у гэтых краях.

І мы беларусы павінны таксама прырыхтавацца на сустрэчу Госьця, але разам з гэтай сардэчнай сустрэчай мы павінны ўсюду выказаць які мы цярпім удзіск з боку нашых няпрошаных аякуноў-палякоў.

Трэба сарваць маску з тых, што так голасна крычаць аб сваёй каталіцкасьці, але каторыя нас цягнуць не да Каралеўства Нябескага, але да Каралеўства Польскага, бо яно іх больш цікавіць, чымся Касьцёл.

Тут сяляне беларусы ня маюць роднай мовы ў Касцёле, не разумеюць праўд веры, а ксяндзы эн дэкі гавораць ім казаньні аб патрэбе паслаць пэтыцыю, каб прылучылі нас да Польшчы, а сяляне, прывыкшы верыць ксяндзу, падпісваюць пэтыцыю... на сваю галаву.

І гэта ня ёсьць работа пасобных людзей, не гэта работа сыстэматычная. Гэта ж беларусаў Ваўкавыскага павету змушаюць называць сябе палякамі і падпісваць пэтыцыю. Ды ці аднаго толькі Ваўкавыскага павету. Гэтай полнізатарскай работай заняты ксяндзы ад гары да нігу, усё гэта на ўслугах... Варшавы.

Сёлета ў часе Божага Цела гаварыў казаньне кс. пралат Любянец і думаеце, што там было аб урачыстасці? Дзе там. Кс. Любянец плакаў што няма польскага войска (як раз тады разганялі польскі корпус у Бабруйску, што гэтак здаекаваўся над беларус.).

Вазьміце казаньні ў касцёлах у Вільні—гэта патрыстычныя мовы, гэта гутаркі аб тым, які кароль калі ў Польшчы быў.

Мы ведаем куды цягнуць нас кс. кс. Ясенскія, Шылкевічы, Сонгіны, Любянцы і інш., але здаецца што туды вы пойдзеце самі, без беларусаў.

Варочаючыся да прыезду Я. В. кс. Нунія трэба, каб беларусы былі гатовы да работы. Трэба каб у кожным мейсцы дзе-бы ён не застанавіўся дэлегацыя ад беларусаў складала меморыялы. У меморыялах трэба паказаць тую крыўду якія мы маем з боку польскага эндэцкага духавенства: да такіх крыўд належаць: недапушчальнае беларускай мовы ў Касцёлі і Сэмінары, перасьледваньне ксяндзоў беларусаў і клерыкаў у духоўных сэмінарыях, высмеіваньне малітваў у беларускай мове, адганяньне ад сповядзі за пасьляваньне дзяцей у беларускія школы, адмова ксяндзоў вучыць рэлігію ў беларускіх школах і г. п. жалбы.

Гэтакія здарэньні павінны быць апісаны ў меморыяле гэта дасьць магчымасьць Апостальск. Пасаду арыентавацца ў нашых рэлігійных справах.

Бо даўна, запраўды Касцёл каталіцкі пазваляе, а бадай навет вымагае, каб народ навучалі веры ў роднай мове.

Як ведама ў Рыме друкуюцца рэлігійныя кнігі ува ўсіх мовах, якія толькі ёсьць на сьвеце і раптам з 270 моў, якія ёсьць насцьвеце мову беларускую ў нас палякі прызнаюць шкоднай для Касцёла. Ведама Касцёл навет і ня ведае, што тут мова беларуская ўціскаецца, а робяць гэта толькі нашыя няпрошаныя апякуны палякі, а ўся беда потым кладзецца на Папежа і Рым.

І. Дубня.

## Вучыцельскі зьезд.

Перадруковываем з „Беларускага Шляху“ жменьку вестак аб з'ездзе вучыцельскага Менскага павету:

29—30 жніўня ў Менску адбыўся зьезд народных вучыцельскага Менскага павету. Усяго на зьездзе было каля 200 чалавек. Калі спомніць вучыцельскі зьезд гэтага ж самага павету, які быў год таму назад, то мы ўбачым вялізарную розніцу паміж тым што было, і што мы маем цяпер. Было тое, што калі хто-небудзь з учаснікаў зьезду пачынаў гаварыць па-беларуску, заўсёды надыймаўся такі страшны шум, што ў канцы аратара ледзь, за ногі ня сыцягавалі з катэдры і не пазвалілі ня толькі гаварыць па-беларуску, але навет спамінаць аб Беларусі. Тут, казалі яны, ёсьць „сьверо-западный край“ і ніякае Беларусі няма, усё гэта польская інтрыга, панская выдумка і г. д.

Шмат брудных памняў вылілася на галовы нашых лепшых дзеячоў; нашы нацыянальны рух стараліся абмяляваць найчарнейшымі хваробамі. А цяпер мы бачым нешта зусім іншае, цяпер хто гаворыць на сваёй роднай беларускай мове сустракаюць шумлівымі вопляскамі, цяпер такім аратарам рабілі авацыі і няма балей ужо тых праклятых пытаньняў аб нашай мужыцкай мове, аб літаратуры, вапні і г. д., цяпер чуецца нешта такое, што мы называем нацыянальнай сьведомасьцю. Адным словам мы бачым на зьездзе не грамадзян „Сьверо-западного края“, а шчырых сыноў Беларускае зямлі, каторыя кахаюць сваю Бацькаўшчыну і жадаюць шчасьця свайму гаротнаму народу.

Досіць толькі паказаць на тую рэвалюцыю, у каторых кажацца аб тым, каб: 1) ў ўсіх пачатковых школах увясьці навучаньне роднай беларускай мовы і 2) дэлегаваць двух свіх прадстаўнікоў у Радз Беларускае Народнае Рэспублікі, як для нас зразу стане яснэм той пераварот, які зрабіўся ў нашай працоўнай народнай інтэлігенцы. Той пераварот, які ў апошнія часы робіцца ў псыхіцы шырокіх народных мас, калі цёмны народ пачаў пачуваць сам сябе, свой нацыянальны характар.

Бязсумнеўку, што і народнае вучыцельства, каторае ў сваёй вялізнай большасьці вышло з народу, з тых-жа самых курных хат, вучыцельства, каторае так блізка жыве з народам, разам перажывае і радасць і гора, яно яшчэ балей адчувае ў сваёй душы гэты пералом, стараецца яго аформіць, надаць балей-меней правільны змест гэтаму новаму кірунку народнага творства. Глаўным фэрмэнтам і скульптарам гэтага вялізарнага працэсу самазнаўнае беларускае народу, бязсумнеўна ёсьць тая народная вучыцельца, што вярнулася з ваеннай службы, дзе яны ў часе рэвалюцыі працавалі ў беларускіх вайсковых арганізацыях. Вярнуўшыся дамоў, яны з новымі сіламі, з верай у лепшую будучыню і шчасьце свайго сярмяжнага народу, узяліся за культурна-асьветную працу.

І паглядзеўшы на энэргічныя твары гэтых здаровых маладых людзей, на іх палаючыя агнём вочы, так і хочацца сказаць разам з нашым народным песьняром: Жыў беларус—і будзе жыць.

Так, цяпер ніхто не пагасіць таго сьвятога промётэвага агню, які запаліўся ў душы нашае народнае інтэлігенцыі і мы можам толькі вітаць нашае народнае вучыцельства Менскага павету, каторае першае надьяло штандар барацьбы за нацыянальную беларускую школу.

Ното Novus

## З ДАРОГІ.

На чыгуны. Цяпер, як стала можна езьдзіць у сваім окрузе па чыгунках бяз пропускаў, маючы толькі пашпарт Об. ост. увагонах поўна народу. Заводжу памалу

гутарку Ведама аб Беларусі. Усе пасажыры трохі ведаюць аб беларускім руху, а таксама аб арганізацыі беларускага гасударства. Але вась адна з пасажыраў глыбей знаёма з беларускай справай. З ёй я пачынаю шырайшую гутарку. Яна тутэйшая шляхцянка, і спагадае беларускаму адраджэньню, аднак сама добра ня ведае да якога народу належыць (здаецца чаго-ж ясьней — жывеш здаўна на Беларусі, не прыяжджомая, а тутэйшая, значыць беларуска), лічыць сябе грамадзянкай гэтага краю і бароніць яго інтарэсы. Прад вайной яна была вучыцелькай у расейскай школе і заўсёды злавала на маскоўцаў, што тая загадывалі убіваць у галаву дзецям, быццам яны «рускія». Але вась прышлі немцы, парадкі змяніліся і найшлі польскія школы; я, кажэ, стала вучыцелькай у польскай школе. Але тут таксама як раней у расейскіх школах, загадалі ўмаўляць дзецям, што яны палякі. Як першае было несправядліва і прастыгна, так ама і гэта другое. Пры маскоўцах яшчэ можна было выкруціцца ад нягоднага калечаньня дзіцячай душы, надгляд там над вучыцелем быў слабейшы, у польскай-жа школе ня выкруціцца, мусіш маіць дзіцяці, псаваць ягонову душы, нахінаць да здрадніцтва свайго народу. Гэта было, кажэ вучыцелька, проці майго сумленьня, я гэтага не магла зрабіць і пакінула школу, цяпер дома даглядаю гаспадаркі і думаю ў гэты цяжкі час і гэтым быць карыснай для краю. — А чаму, пытаюся, вы не хацелі вучыць у беларускай школе? А ціж немцы пазваляюць закладаць беларускія школы? зьдзівілася вучыцелька. — Пазваляюць кажэ, чаму-ж яны маюць не пазваляць. А ўнас думаюць што і „Гомана“ немцы забараняюць вышываць і ў бэцырк „Гоман“ ня прыходзіць; дастаём толькі будучы ў Вільні, тымчасам польскай газэты ў бэцырк шмат прыходзіць. Я спомніў, што гэта ўжо ня першая жалба, што „Гоман“ ў бэцырку ня можна вышываць! Вінаваты ў гэтым жандары — пазнанскія палякі. Дзіўным здаецца, што навет часам інтэлігентныя людзі могуць гэтак ня ведаць. А тымчасам, як я пераказанаўся ў дарозе, на правінцыі вельмі пашыраны

## Ахвяра Богу.

Беларуская казка.

Вось жыў сабе адзін стары, адзін адным душою. Ну ён жыў і сабраў грошай сіду вялікую. Дажывае ён век і чуе сам, што ўжо многа ня жыць яму. Чуе сам — ня жыць многа—і дэ-ж мне гэтыя грошы дзець? Ну вась цяпер, дык у царкву, хто сьвечку купіць, хто ў скарбонку, хто як, ну а ўпярод гэтага ня было; упярод было так: сабраў хто грошы, ці хлеба, хоча Богу ахвяраваць — пойдзе на поле, разьвідзецца цяпло, возьме і падожа на агонь. Дым гэты і йдзець па паветры і даходзіць да Бога.

Ну вась гэны стары вышаў на поле, запаліў цяпло у кусячку і спаліў тую грошы. Дым той пашоў па паветры, Бог тую ахвяру і прыняў яго. І ссылаець двух авялаў: прасеце, гаворыць, у яго: што яму ад Бога трэба? Гэныя авялы прылятаюць: „стары, гавораць, што табе ад Бога трэба?“ — А мне дзякуй Богу, нічога ня трэба! Тады гэныя авялы прылятаюць да Бога і гавораць: „сказаў той стары, што мне, кажэ, нічога ня трэба!“ — Як то старому чалавеку нічога ня трэба? Ідзеце, яшчэ папытайцеся: мо' ён чаго-небудзь хоча ад Бога! Яны паляцелі: стары, гавораць — чаго ты хочаш ад Бога? — А мне, дзякуй Богу, нічога ня трэба: сыты, прыкрыты. А калі сыты, цела прыкрыта, дык больш нічога мне й ня трэба! — Ну, ідзеце-ж папытайце ў трэці раз, што яму трэба ад Бога, мо' ён чым-небудзь хоча быць? Ну за-

раз яны зляцелі да таго старога. „Стары, што табе трэба ад Бога? — А мне, дзякаваць Богу, нічога ня трэба! — „Мо' чым хочаш быць?“ — Не, так, гаворыць, нічым не хачу быць — я станавам, ні спраўнікам, ні мравым, ні членам, а так віджу на сьвеце неакуртнасьць — вась, у нас бывае, брт брата лае сым бэцку, бацька сына, — а я-б, гаворыць, зьмірыў, быўшы Богам!

Прыляцелі авялы к Богу: „так і так, Божа: нічым ня хоча быць, толькі хоча быць Богам!“ — Ну, ідзеце, гаворыць, вазьмеце яго! Ну, яны зляцелі і ўзялі яго на неба.

Дык Бог мласьлівы узяў, зараз усю уладу сваю аддаў: як хочаш, так і зьмірай, на поўную волю тваю аддаю! Ну аддаў Бог усю ўладу, — ён усё й знаць стаў: хто што зробіў, што сказаў.

Ну так зараз стаў ён бог м, і пачалі два брты дзяліцца: адзін сьляпы, другі відучы. Сталі гэтыя два брты дзяліцца, і гэты відучы — сабе мерку хлеба насыпіць дык пчунай, кажэ, — ці поўна? Сьляпы пчунае: поўна! Ен сабе яе. Тады вазьме мерку перавернець — на дно насыпіць. Ну, пчунай ізноў: ці поўна? — Поўна! Дык ён яму ў зсек. Ну, гэты стары відзіць гэтую неакуртнасьць — напусьці тут моладзьні, траскацьні, гром такі; узяў дамы паліць! Так раз — вась, ведама, вышлі і стары і малы, давай Богу маліцца. „Ах, Божа! новы бог, а які неўкавырны! Стары Бог, той даў, што хочаш, то й роб да страшнага суду. А гэ та ж: няхай Бог закрые ад гэтакіх удараў, яшчэ з роду так х ня было. І няхай Бог крые ад гэтакіх багоў!“ Зараз Бог і кажэ: ён

ня быў яшчэ Богам і ня будзе! Узяў прыняў усю уладу ад яго і пусьціў на зямлю. І веку яму яшчэ праў жыць; і прыняў ён і голаду і холаду.

## Зачым людзі перасталі знаць аб сваю сьмерць.

(Беларуская казка).

Упярод людзі бывала ведалі, калі ўміраць будуць. Раз гэтак пазнаў чалавек, што скорэ памраць. Вышаў ён на вуліцу; калі паглядзіць — аж яго згарода валіцца. Ось ён узяў, ды саломою і прывязуець колкі. А тады яшчэ Бог хадаў на зямлі з вучнямі. Ось ён стаў гэта колкі прывязваць а Бог і ідзець. „Што гэта, кажэ, чалавечак, саломою зьвязуеш колкі? ты-ж бы ўзяў увіткамі зьвязаў!“ — А! колькі мне жыць! Я зараз уміраць буду! На мой век саломы хваціць! а хто будзе жыць песьля мяне, той тады і зьвязаць!

Ну Бог тады уседзіўся і так даў, што ня сталі людзі балей знаць калі ўміраць будуць.

А той чалавек як стаў жыць, як стаў жыць, дык і згарода яго развалілася і новую паставіў і тая развалілася.



два праціўныя сабе пагляды: то кажучь, што немцы памагаюць беларусам, то ўзноў, што немцы беларускае забараняюць. Нашыя неприяцелі ня сьпяць, яны робяць усё, каб ня даць нашаму народу працэрні і адчыніць свае вочы, каб і далей над ім зьдэкавацца і панаваць.

(Далей будзе).

## МАЛІТВА.

Навучы мяне, Божа, любіць  
Чыстым сэрцам і ўсёю душою  
І душу каб Табе пасьвяціць  
І вэчна-бы жыць з Табою

Навучы Ты мяне пазнаваць  
Адну толькі Сваю міласэрную волю,

Навучы Ты мяне як яе пінаваць,  
Сустрэўшы долю й надолу.

Ты сваёю прачыстаю кроўю,  
Усіх каторай прыйшоў адкупіць,  
Прасьвяці мяне, Тваёю любоўю  
Навучы мяне, Божа, любіць.

Вера Мацыйчук.

## У Вільні і ваколцах.

× **Новыя сябры Тарыбы.** Новымі сябрамі Тарыбы (Літоўскае Радэ) пацьверджаны І. Алехна, К. Дрангеліс, кс. Пурьдкі, С. Шылінг, М. Ічас і Вальдэмар.

× **Вярнуўшыся архівы.** Надовічы вярнуліся розныя духоўныя архівы з Тулы.

× **Пансіі быўшым расейскім ураднікам.** Начальнік упраўленьня разьясьніў, што пытаньне аб выплаце пансіі быўшым расейскім ураднікам (чыноўнікам) яшчэ не разьвязана. У паасобных здарэньнях нямецкія ўласці могуць даваць ужо цяпер падмогі з краёвых грошай.

× **Аб расейскіх грошах.** Па-зычковае кася Обэр Ост робіць менку царскіх і думскіх грошай толькі з цэлымі подпісамі касіра і ўпраўляючага. Нумар паперы павінен быць добра відаль, а таксама так званыя літары сэрві. На царскіх паперах 500, 100 і 25 руб. царскія патрэты павінны быць цэлымі. Паперы могуць быць трохі разарваны, але ня зусім парваныя.

× **Загадам Обэр Ост у мяжах нашага краю.** 6. расейскія ваенныя, а таксама і 6. сябры польскага 1-га корпусу павінны што месяц заўляцца ў ваенных ўласцяў. Салдаты ня маюць права насіць форму. Калі яны ня маюць цывільнае вопраткі, дык павінны перарабіць сваю форму на цывільны лад. Афіцэры маюць права насіць сваю форму, але тады павінны здароўкацца з нямецкімі афіцэрамі. Рознае зружжа пазваляецца насіць толькі маючы пазваленьне на кісьме ад нямецкае ўлады. Усе ваенныя павінны заўсёды пры сабе насіць сваё легітымацыі.

× **Вярнуўшыся губэрнатары.** Сюды прыехала некалькі расейскіх губэрнатораў, між іншым і „наш“ губэрнітар Веровкін.

× **Пагода ў верасьні.** Так зване абале лета было сьветла 4—5 дзён, а тая гды 10—14. Зусім пагодлівых дзён было толькі 3: 6, 17 і 18. Затое было 10 дзён хмарных. Так званых тропічных (з тэмпературай +30) у сьлетнім верасьні зусім ня было, ня было і так званых летніх дзён (балей як +28). Найвышэйшая тэмпература была +25 24-га ў 3 г. 50 м. папалудні. Найніжэйшая тэмпература была -30 у 5 гадз. нараніцы (+29°). Ся-

рэдняя тэмпература — +12,5°, проці +12,3 летась. Сярэднія тэмпературы ў розныя гадзіны дзя былі: 7 г. нараніцы +13,0° (летась +10,2°) 2 г. папал. +16,0° (летась +16,8°) 9 г. увечары +11,9° (летась +11,6°). Дзён з асадкамі было 11; за месяц асадкаў было 40,5 мм. Самы мокры дзень быў 9, ён даў 10,8 мм. асадкаў. Сьнегу або граду зусім ня было.

Сьлетні верасень быў шмат хараэйшы за жнівень. Ён даў змогу добра пакапаць бульбу.

× **Розныя салдацкія рэчы** (вобуй, вопратка і г. д.) ня могуць пераходзіць на ўласнасьць цывільных людзей. У каго з жыхараў будунь знойдзены названыя рэчы таго будунь караць турмой або штрафам да 10.000 марак.

× **Штадтгауптман** апавяшчае, што на кожную сям'ю на хлебныя карты будунь выдадзены за 2 месяцы 2½ куб. мэтра дроў па 35 марак мэтр. Плаціць трэба, бяручы дровы.

× **Тэмпература.** Найвышэйшая і найніжэйшая тэмпература за апошнія дні была (па Цэзьёлю):

	найвыш.	найніж.
10—11	+ 14,0°	+ 6,0°
11—12	+ 15,0°	+ 4,9°
12—13	+ 13,0°	+ 6,5°
13—14	+ 20,0°	+ 10,9°

## З усяго Краю.

Аб будучыне нашага краю.

Генэральны сэкратар нямецка-літоўскага таварыства, барон Ф. дэр Рош і балтыцкі палітык Павло Шыман 7-га кастрычніка падалі рэйсханцлеру заяву, што усё насильственна Літвы і Балтыкі з вялікай трывогай думае аб магчымасьці выхалу нямецкага войска. Гэта вызвала-б знішчэньне жыцьця і менья жыхараў большавікамі. Заява просіць прадоўжыць нямецкую окупацыю пад гэтакімі варункамі. 1) Справы нашага краю будунь у будучыне належаць да нямецкага міністэрства міжнародных спраў. 2) Як найбарждзей трэба стварыць з арганізацыі (адну для Літвы, другую для латыскай, трэцюю для эстонскай Балтыкі) з найвыдатнейшых людзей усіх нацыянальнасьцяй. 3) Гэтыя арганізацыі павінны ў паразуменьні з партыямі краю склікаць народныя прадстаўніцтвы. Гэны прадстаўніцтвы выбіраюць міністраў з усіх нацыянальнасьцяй. 4) Гэныя міністры прымаюць на сябе ўпраўленьне краем. 5) Б. меставыя самаўпраўленьні зараз-жа пачынаюць сваю працу.

**проці прылучэньня Беларусі да Польшчы.**

Жыдоўская газета «Jüdische Rundschau», аргн жыдоў сьлон стаў востра выступае проці пляну нямецкага ўраду прылучыць Вільню і вокруг Горадна-Беласток да польскага „гасударства“. Газета кажа, што ўсе жыды як адзін, падымуцца проці несправядлівага і шкоднага прылучэньня нашага краю да Польшчы.

**Літоўскі ўрад.**

Надовічы выехала ў Бэрлін дэлегацыя з складу прэзыдыума Літоўскае Тарыбы для сфармаваньня паўнамочнага літоўскага ўраду.

Кандыдатам у міністры гандлю, промыслу і грамадзкіх спраў належаюць 6. сябру Гасударственае Думы М. Ічас.

**Мэнаполі.**

Па загаду глаўнакамандуючага на Усходзе Літвы і Балтыка твораць разам «мытную, мэнапольную і падатковую зямлю Обэр Ост».

## Вайна ці Мір?

**БЭРЛІН.** Урадовае N.D.A.Z. кажа, што прэзыдэнт Амэрыкі, Вільсон узяў на сябе вялікую адпавядальнасьць, бо ў яго руках доля вайны і міру.

**БЭРЛІН (В.Т.В.)** Урадова. 12.X. У адказ на пытаньне прэзыдэнта Вільсона нямецкі ўрад адказвае:

«Нямецкі ўрад прыняў пункты ўстаноўленьня прэзыдэнтам Вільсонам 8-га студня і пазней, як базу для даўгога справядлівага міра. Мэта перагавораў маглі-б быць значыцца толькі ў паразуменьні аб практычных падробнасьцях і іх выпраўленьні».

Нямецкі ўрад думае, што ўрады саюзнікаў Амэрыкі стаяць на грунце заяў прэзыдэнта Вільсона. Нямецкі ўрад зьдзіляе, што згаджаецца ў інтэрэсах, каб зрабіць замірэньне, выпраўніць прадлажэньне прэзыдэнта аб вывадзе войска, ён пропануе прэзыдэнту склікаць мяшаную камісію, каторая павінна будзе зрабіць паразуменьне аб вывадзе войска. Цяперашні нямецкі ўрад, каторы нясе адказ за мірныя крокі ўтворан большасьцю нямецкага парламэнту, гэтакім парадкам усе заявы канцлера робяцца ад імі нямецкага народу».

**ПАРЫЖ.** Консэрватыўная партыя ў Сэрбіі стаіць за збліжэньне з Нямецкай, спадзяюцца ў найбліжэйшыя дні адпаведнай заявы.

**ПАРЫЖ.** „Echo de Paris“ заўдяе, што Францыя і Англія зусім ня звязаны словам Вільсона і што яны будунь кіравацца сваімі эканаміцкімі палітычнымі і ваеннымі патрэбамі.

**ЛОНДОН.** «Daily Chronicle» піша: «праграма Вільсона устарэла і не адпавядае цяперашнім патрэбам саюзнікаў».

**БЭРЛІН.** 12.X. Партыя консэрватараў Рэйхстагу зрабіла гэткую заяву да мірнага прадлажэньня Вільсона: «ывад войска з занятае тэрыторыі перад пачэсным мірам можа стаць катастрофай. Адданьне нямецкай зямлі назгодна з гонарам Нямецчыны. Нямецкі народ цвёрда паставіў барацьбу бацькаўшчыну да апошняга».

**БЭРЛІН.** 12.X. Штатс-сэкрэтэр Эрцбэргер прывяў учора глаўнага рэдактара „Nord Deutsche Allg. Zeitung“ і сказаў яму, між іншым: „Першая павіннасьць для немцаў цяпер захаваць супакойнасьць, дастойнаства і сьцюдзёную кроў. Нашыя неприяцелі, проці каторых мы праз 4 гады зрабілі бяз ліку геройстваў, не павінны думаць, што мы працігваем руку да міра з слабасьці. Мы пропонуем мір дзеля таго, што паўны, што ні адна, ні другая стараня можа мець у гэтай вайне рашучай паведы».

**БЭРЛІН.** 13.X. Сагоньяшыя газеты пішунь аб нямецкім адказе Вільсону з вялікай сур'эзнасьцю. Аб згодзе Нямецчыны вывесці войскі з занятых зямель газеты пішунь розна. «Vorwärts» кажа, што гэткую ахвару мы павінны прынесці горадасці ворагаў, каторыя ня могуць гаварыць з намі аб міры, пакуль мы стаём на іх зямлі. «Vossische Zeitung» піша, што гэтым Нямецчына аддае сваю долю ў рукі Вільсона. «Semtaria» піша: «гэтым крокам мы выказваем поўнае даверне сваё Вільсону».

Прэвыя газеты пішунь вельмі рэзка. «Täg. Rund.» кажа аб падчыненні, «Post» аб уніжэньні, «Deut. Zeit.» аб дакумэнце сорамна.

Гэта датычыць манаполіяў сьпрытосу, сярнічак, сахарыны, падаткаў на махорку, на слэбу тугу, браварства, штэмпельнага падатку і падаткаў на соль.

**Беларуская пропаведзь**

(ад нашага карэспандэнта)

Надовічы у Горадна прыйжджаў сьвідомы беларус О. протэраі Константын Давідовіч. У нядзелю 29 верасьня ён у царкве ў Горадне меў пропаведзь на беларуску. Спачатку О. протэраі эвангельле, прачытае ў славянскай мове аб'ясніў на беларуску, а потым меў прамову, у каторай у гарачых словах выказаў патрэбы і павіннасьці нашага народу. З грудзей бацюшкі вылілася бесканечная любасьць свайго народу і жаданьне яму шчасьця, добра. Народ з глыбокім учуньцём і радасьцяй прыняў пропаведзь ў роднай мове. Чуваць былі галасы ў часе пропаведзі: «але, а што, вось дык добра, а наўжо!»

Балей бы нам гэтакіх бацюшкаў! О. протэраі Давідовіч паехаў назад у Вабруйск, але абяцаўся на новы год прыхаць на заўсёды ў Горадна.

**Пархвен з Горадна.**

**ГОРАДНА.** (ад нашага карэспандэнта). Беларускае школа тут вельмі добра пастаўлена. Дзяцей у ёй больш сотні. Праграма школы вельмі блзка падыходзіць да рускіх прыходзкіх школ мін старэства народнае асьветы. Школу на патрэбную вышчыню паставілі тутэйшыя вучыцалі, шчырыя беларускія патрыоты, што знаюць сваю работу і аддаюць усе свае сілы на гадваньня маладога беларускага пакаленьня. Добрыя і разумныя адносінны да школы бацюшкі, О. протэраі Карчынскага заахочаваюць записаватца ў школу. Школа толькі

што на ўсё Горадна адна беларуская школа, у каторай знаходзіць навуку сапраўды беларускіх праваслаўных дзяцей. А дзе падзецца рэшту праваслаўным беларусам, а таксама ўсім беларусам каталіком? Патрэбна як найбарждзей адкрыць тут яшчэ некалькі беларускіх школ. Гэта зусім ня трудна, трэба толькі каб аб гэтым паручылася мясцовае духавенства і інтэлігэнцыя. У гэтым спрадвечным чыста беларускім месце вялікі грымт для беларускай нацыянальнай працы. Вось тут і людзей шмат, патрэбна толькі бадай чалавечкаў.

**Карпа Дубок.**

**СУХАВОЛЯ** Сакольскага павету. Нядаўна тут быў вкарым кс Адам Маліноўскі. Мы ўжо гэтулькі бачылі дзікіх працў польскага шовінізму, што здаецца гэтым ні кога ня здзівіш. Аднак кс. А. Маліноўскі і тут здзіў у с х. Мы ўжо ня кажам аб тым, што кс. А. Маліноўскі называў беларускую мову хамскай, сьвінскай, бо гэтакі зьдзек мы ўжо прывыклі бачыць ад ксін дзоў-палакоў. Кс. А. Маліноўскі ня толькі зьдзіраў з галоў сялян шапкі дзеля таго, яны не «рогатыўкі», вы польскія, ён ня толькі не адказваў на пытаньне зробленае ў беларускай мове, але і рабіў тое, аб чым пачуўшы валасы на галаве тапурацца: кс. А. Маліноўскі на споведзі даваў пакуту не гаварыць на беларуску. Кс. Маліноўскі цяпер пераведзены ў Угова, як кажунь на пробашча.

**І. Завыганскі.**

**ГРОДНЯ.** У той панядзелак на ўсіх крыжавых вул цах можна была бачыць жалобныя абвесткі ў жыдоўскай і нямецкай мове з гэтакім зьместам: проці шмугляроў еміннымі рэчамі будзе зроблены «Харан» (рэлігійнае пракляцьце). У 4

гадзіны дня ўсе крэмы належыць зачыніць і ўсе павінны прыйсці ў сынагогу, каб выслухаць пракляцце». У вялікай сынагозе былі выстаўлены дзве труны і тры рабіны прачыталі змест пракляцця.

**ГОРАДНА.** У адну з апошніх ночаў злодзеі з прытулку укралі даволі вялікую партыю емінных рэчаў. Здажыўшы ўсе рэчы злодзеі закалілі істочку іудэйкі.

**ПРЫГОДЗІЧЫ.** Тут на Нёмне задержана вялікая барка з грэччыннай, пшаніцай, жытамі і чарнаморам для Норадна. Арыштавана 3 лодачнікі. Збожжа канфіскавана.

**ТАЛОЧКІ.** Надачы адгэтуль у Горадна былі адпраўлены 300 цэнтнераў жыта ў двух вагонах. Пры рэвізіі ў Горадне нестала 22 мяшкоў. Следства паказала, што 4 мужчыны, што ехалі ў поездзе выкінулі гэных 22 мяшкі на бок дарогі адкуль іх згодна з умовай унёс у сваё гумно адзін сялян.

**КУРШАНЫ.** У аўторак на тым тыдні прышлі да тутэйшага мельніка тры людзей і казалі, што яны маюць загад ад нямецкае ўдасці зрабіць дэзынфекцыю. Мельнік, праўда, сказаў, што ў яго сям'і хворых ня было, але «санітары» паставілі на сваім. Пры помачы адумысловага апарату яны напусьцілі поўную хату дыму, ад каторага мельнік і яго сям'я захваралі. Як назаўтрае мельнікава сям'я працнулася, то «санітары» шчэзьлі разам з імі і 7000 рублёў з шафы.

**ПАПАРЦЫ** Кашадарскага пав. Яшчэ з апошняга паўстання тут сталі руіны кляштару і касцёла. Цяпер дзякуючы старанням кс. Цынкуса будуюцца новы касцёл.

**КРУК.** Еганшкельскага павету. Тут злоўлены б. расейскі унтар-офіцэр, Іван Марозаў што стаў вядомым як павадыр адной разбойніцкай банды, каторая тэрорызавала ваколіцы. Марозаў быў ужо раз знойдзены і пры ім знойдзена 400 тысяч марак. Яму аднак удалося уцячы. Цяпер пры ім нашлі 30 тысяч марак, а таксама «службовы парадак» для яго разбойніцкай банды з спіскам сябраў яе. Дзякуючы апошняму ўдасці даведзіся, што ўсе 40 разбойнікаў былі сяляне, што ў дзень былі спакойнымі жыхарамі, а ўвечары рабіліся бандытамі. Усеяны арыштаваны.

**БЕЛАСТОК.** На Мікалаеўскай вул. злодзеі праламалі таўсты мур і абакралі шапечкі магазын.

**БЕЛАСТОК.** Качагар на чыгуны, Бартоўскі праваў вывесці ў Польшчу партыю мыла і быў за гэта засуджаны на 100 марак штрафу.

**ВЫГОДА.** У тутэйшых ваколіцах у апошні час было некалькі крадзежаў ураджэню, асабліва буракоў, капусты і бульбы. Часьць злодзеяў пазната.

**МАРЫЯМПОЛЬ.** У блізкім часе адкрываецца тут рэальная школа вышэйшага тыпу.

**КОУНА.** Архіў жмудзкай каталіцкай дыяцэзіі вярнуўся з Тулы сюды.

**БІРЖЫ.** Сёлета ўвосень адкрываецца тут літоўская земляробная школа.

**ПАНКШТАЛШКІ.** 24 верасня вярнуўся з Расеі Владыслаў Навенс. Ён застрэліў сваю жонку і сам застрэліўся, бо даведаўся, што яго жонка была ў зносінах з іншымі.

## З ФІНЛЯНДЫ.

**ГЭЛЬСІНГФОРС (В.Т.Б.). 9.Х.** Сэйм на аснове § 38 з 1772 г. выбраў за караля прынца Фрыдрыха Карла Гессэнскага і назначыў наступнікамі яго, яго патомкаў. Аграры і некалькі рэспубліканцаў ў выбарах ня прымалі ўчасьця.

## Україна.

**БЭРЛІН.** 7 кастрычніка выехаў поезд з расейскай мірнай дэлегацыяй. У Бахмачы ўкраінскі ўрадік задзяржаў поезд і загадаў трэсьці. Трэсьці некалькі гадзін. Арыштаваных 48 чалавек адвезлі ў Лукаеўскую турму.

## З Польшчы.

**ВАРШАВА.** 9.Х. Сабраньне ўсіх актывістчных груп прыняло лэўзунг адлучаньне ўсіх польскіх зямель уключаючы і «польскія ўсходнія акраіны» і ўтварэньня коаліцыйнага ўраду, каторага першай мэтай будзе арганізацыя польскае арміі.

Асабліва «энергічную дзейнасьць» выказвае «ліга ўсходніх зямель».

**ВАРШАВА.** 12.Х. Учора была тут вялікая каронная рада, каторая займалася справай перадачы нямецкімі ўдасці ўпраўленьня краем і арганізацыя арміі.

## ВЕСТКІ З РАСЕІ.

**БЭРЛІН.** 10.Х. Тутэйшае расейскае пасольства наказывае: «У вайне з чэх-славакамі савецкія войскі занялі Стаўрополь».

## З усяго сьвету.

**БЭРЛІН.** 12.Х. Штокгольмскія газеты займаюцца пытаньнем, што станецца з належышымі да Расеі дзяржавамі, як нямецкія войскі выйдучь з іх. Яны станучь ахвараюць большэвізма. Гэтыя краі хоць яны і хочучь у будучыне быць зусім свабоднымі усёж-такі цяпер жадаюць нямецкай апекі. Небаспечнасьць тым вялікая, што ў самых гэтых краях ёсьць вогнішчы большэвізма.

**ВЕНА.** Імператар прыняў у аўдыэнцыі 30 дэпутатаў розных нацыянальнасьцяй і партыі. Намечана міністэрства ўсіх народаў Аўстрыі. Чэхі заявілі, што ня ўвойдуць у яго.

**БЭРЛІН.** Аўстрыяцкі парламент. Украінец Утык дамагаецца, каб палікі як можна скарэй пакінулі ўкраінскія землі, што належаць цяпер да Польшчы. Нямецкі нацыяналіст Крафт кажа, што немцы Аўстрыі жадаюць прылучыцца да Нямецчыны.

**ЛЬВОЎ.** 19 кастрычніка сюды зываюцца прадстаўнікі ўсіх украінскіх зямель, каб утварыць украінскую нацыянальную раду.

**ЛЬВОЎ.** Украінец, міністэр Корбачэўскі і мітрапаліта Шэптыцкі склікалі канфэрэнцыю ўкраінцаў, каторыя выказаліся за незалежнасьць вэнгерскіх і аўстрыяцкіх украінцаў.

**ЗАГРЭВ.** 11.Х. Тут утварылася нацыянальная рада паўднёвых

славян. у каторай ёсьць прадстаўнікі 90% усяго паўднёва-славянскага насяленьня Аўстрыі. Нацыянальная рада заявіла, што паўднёва-славянскае пытаньне ёсьць пытаньне міжнароднае, каторае будзе развязана на конгрэсе аб міры.

**ФРАНКФУРТ.** Бурмістэр Страсбурга, Швандэр назначаецца намеснікам Эльзас-Лётарынгіі. Эльзаскі дэпутат Гаўф назначаецца статс-секрэтаром Эльзаса.

**БЭРЛІН.** 12.Х. Імператар загадаў напісаць сьпіскі асоб, пакараных за палітычныя праступкі. Гэным асобам будзе даравана кара.

**ВЕНА.** 11.Х. Вэнгерскі міністэр-прэзідэнт Вэкэрле падаў у адстаўку. Сваім наступнікам ён рэкамэндаваў барона Власіча.

**ГААГА.** У Англіі шырацца сур'ёзныя забастоўкі на большэвіцкай аснове.

**СОФІЯ (В.Т.Б.). 10.Х.** Газеты наказуюць, што глаўнакамандуючы Жэков зьмешчаны з ураду.

## ТЭЛЕГРАМЫ.

### Нямецкія апавяшчэньні.

11.Х. Заходні театр.

На паўдня-заход ад Дуэ непрыяцель вёў далей свае штурмы проціў адрэзку на паўдня ад Скарп. Непрыяцель адкінены з цяжкімі стратамі. Між Камбрэ і Сан-Кантан адкінены сільныя штурмы непрыяцеля. Між Сэнт-Эц'ен і Энь мы адваялі нашыя войскі незначна ад ворага на паўночны бераг Эр. На ўсходнім беразе Маас амэрыканцы атакавалі вялікімі сіламі між Сівры і лесам Гомов. У цяжкіх бітвах яны адкінены.

У верасні мы зьбілі 773 непрыяцельскіх самалётаў, з іх 450 у нашых руках. Мы страцілі толькі 107 і 103 шары на прывязі.

### Палудзенна-ўсходні театр:

На поўдня ад Ніш нашыя войскі стыкаюцца з сэрбамі і французамі.

12.Х. Заходні театр.

**Фронт Рупрэхта Баварскага:** Мы адышлі назад з пазыцыі на заход ад Дуэ на лінію стары Вандэ—Гарн—Гёнен—Л'етар. На паўночна-ўсход ад Камбрэ непрыяцель атакаваў між Шэльдай і Сэн-Вальт. Непрыяцелю удалося толькі ўварвацца у Жыві. На рэшце фронту мы адкінулі непрыяцеля перад нашымі лініямі і зрабілі яму вялікія страты.

**Фронт нямецкага Наследніка:** Заўзятыя атакі англічан, амэрыканцаў і французаў наабапал Баэн адкінены. На паўдня ад Ляон мы ачысьцілі Шмэн ду Дан незначна ад непрыяцеля.

**Фронт ф. Гальвіца:** Наабапал Эр і наабапал Маас непрыяцель вёў заўзятыя атакі, каторыя зламаліся з цяжкімі стратамі. Лясы Пюнель і Оры, што былі часова ўтрачаны, цяпер адабраны назад.

13.Х. Заходні театр.

**Фронт Рупрэхта Баварскага:** Наабапал Дуэ мы стыкаемся з непрыяцелем. На паўночна-ўсход ад Камбрэ мы ўначы з 11 на 12 трош-

кі адышлі ад непрыяцеля. Між Солень і Лекато непрыяцель атакаваў з вялікімі сіламі. Наабапал Гейвілі яму удалося ўварвацца ў нашыя лініі, але контратакай мы зараз-жа яго ўзноў выкінулі.

**Фронт нямецкага Наследніка:** На поўнач ад Уаз непрыяцель пачаў крэпкія штурмы. Непрыяцель усюды адкінены, мясцамі пасля заўзятай бітвы на штыхі. На фронце між Уаз і Энь непрыяцель памалу ішоў за намі. Непрыяцельскія атрады, што перайшлі праз Энь, былі ўзяты ў палон.

**Фронт ф. Гальвіца:** Наступленьні непрыяцеля на заходнім беразе Маас адкінены. На ўсходнім беразе Маас між лесам Ормон і Варвіль амэрыканцы вялі з вялікімі сіламі свае напружныя штурмы. У ўпорных бітвах яны былі зусім адкінены.

**Фронт Альбрэхта Вюртэмбэрскага:** На заход ад Бумон і на поўнач ад каналу Рэйв-Рона мы ўзялі палонных.

### Паўднёва-ўсходні театр.

Пад Нішам бітвы. Нашыя войскі адышлі на поўнач ад места і пакінулі Ніш непрыяцелю.

## КАЛЯ ВАЙНЫ.

**СОФІЯ.** Мяшаная камісія пры ўчасці афіцэраў саюзных дзяржаў пачала свае перагаворы аб перадачы саюзнікам тэлеграфу, тэлефону і чыгунак у Баўгарыі.

**БУКАРЭШТ.** 9.Х. Грамадзянства спадзяецца з пэўнасьцяй кар'єры з агульнага палітычнага палажэньня.

**САЛОНКІ.** 10.Х. Саюзнікам удалося 65.000 баўгар згодна з умовай, па каторай усе баўгары на заход ад Ускюба робяцца палоннымі.

**БЭРЛІН (В.Т.Б.). 11.Х.** Навакол Англіі нашыя падводныя лодкі ізноў затавілі 21.000 тонн.

## АБВЕСТКІ.

### КУПЛЯЮ, І ПРАДАЮ

біжутэрыю, брыльянты, перлы, гадзіннікі і лёмбардныя квітанцыі. Плату высокія цэны Замковая № 26 (даўней Валкая вуліца)

## К. ТОЙБІН

супроць касцёла сьв. Яна. Тэмака-ж прадаецца агняадпорная маса.

**Доктар-Даньста Юлія Білюнас** Ягелёўская № 9, кв. 4 (даўней Жандарскі зав.) прымае ад 11 да 2 гадз 4 да 5 вечар. Хутка сьваўнае ў тэхнічныя работы. 1—5.

**Выдавецтва В. Ластоўска** Выйшла з друку брашурка **Што трэба ведаць кождому беларусу?** 8<sup>о</sup> стр. 22. Цэна 20 фэн.

### У газэтнай канторы

на Мікалаеўскім зав. № 3, кв. 18 можна атрымаць гуртам і асобна нумэры

## „ГОМАН“

і інш. мейсцовых газет.

Кантора Э. Бэргера.